

Fyrisøgn

6. október 2022

Virðing er grundarsteinurinn undir bæði trivnaði, samstarvi, menning og læru. Dentur verður tí lagdur á, at vit í skúlanum altíð hava eitt virðiligt samskipti og somuleiðis eina virðiliga atferð hvør ímóti øðrum. Her verður bæði hugsað um sambandið næminganna millum og sambandið millum lærara og næming. Tað verður somuleiðis stórir dentur lagdur á at tryggja, at øll kenna seg at vera virðismikil og eina gávu til felagsskapin, við øllum sínum ymisleikum. At øll kenna seg at verða sædd, hoyrd og vird.

Vit leggja sostatt dent á at tosa virðiliga við hvør annan, og átala tá ið vit síggja óhøviskan ella óhóskandi atburð ella samrøðu.

Í skúlanum við Løgmannabreyt leggja vit stóran dent á, at lærararnir hava eitt høgt yrkisfærið, so teir megna við hóskandi undirvísingarrættum at skapa eina viðkomandi og fjølbroytta undirvísing, ið stuðlar undir forvitni hjá næmingunum og gevur teimum pláss at læra og mennast. Í einum mennandi umhvørvi er pláss fyri nýskapari og nýhugsan. Vit leggja tí dent á at deila hugsanir, vitan og royndir, og at tosa saman og kjakast fyri at flyta okkum. Lurtað verður eisini eftir næmingunum, tá ið teir koma við sínum íkasti um broytingar og batar, bæði í mun til undirvísingina og praktisk viðurskipti.